

‘ইপা-ইপুনা থম্বীরহা থাঙ-তা অসি হৌগৎলক্লিবা তুংগী মীরোলশিংনা য়োকখৎপা মথৌ তাই’

ইম্ফাল, নভেম্বর ১৫ (এইচএনএস): মতম অমদা থাঙ-তাবু ইপা-ইপুশিংনা খুংলায় ওইনা শীজিমনুনা লমদম অসিগী শক্তম গুণ্ডুনা থম্বীরহা। মরম অদুনা তুংদা হৌগৎলক্লিবা মীরোলশিংনা থাঙ-তাবু য়োকখৎপা হোৎনগদবনি হায়না মণিপুর যুনিভার্সিটি ওফ কলচরগী ভাইস চাঞ্চেলর প্রোফেসর পাওনম গুনিম্বোনা হোঙদোকপ্তে।

কংলৈ ইন্দিজিনিয়স মার্সিএল আর্টস এন্ড কলচরেল সোসাইটি (কিমাস্তা) অমদি থাঙ-তা দে ওবজ ভেসন কুম্টিনা শীদুনা থাঙ-তা ফোর এ যুনিফাইদ মণিপুর হায়বা রাফম অসিদা যুস্ফম ওইরগা খুমন লম্পাক মোন ষ্টেডিয়মদা পাঙথোকখিবা ওলক শুবা থাঙ-তা দে থৌরমগা মরী লৈননা প্রোফেসর গুনিম্বোনা রাফম অসি ফোঙদোকখিবনি।

ওসি পাঙথোকখিবা থৌরম অদুনা অথোইবা মীথুংলেনগী বারোল পীরদুনা ভাইস চাঞ্চেলর গুনিম্বোনা হায়, ছী কয়া ইপা-ইপুশিংনা থাঙ-তা মতেনা লৈবাক অসি গুণ্ডুনা নীং-থা তুনা নুংঙাইনা পাল্লম্মী। মরম অদুনা থাঙ-তাবু য়োকখৎপা হায়বসি য়াম্মক মথৌ তাই।



মরুওইনা এথোহগী হৌগৎলক্লিবা নহাশিংনা থাঙ-তা য়োকখৎপা হোৎনগদবনি। হৌজিক্তি মুলগী সেলেবসতা থাঙ-তাসু সবজেক্ট অমা ওইনা য়াওনুনা থম্বী হৌরক্লি। মসি য়াম্মা ফবা থোঙথাং অমনি। গুল্লিও মতমদা থাঙ-তাগী মতিক মথৌনা অসি মতমদুনা লৈরহা বৃটিশনা কিবদগী মণিপুরদা থাঙ-তা শীজিবনা থিংখিবগা লোয়ননা য়ুমথোঙ খুদি চড়ুনা মরী লৈনবা খুংশু-খুংলায় পুম্মক ফাগংখি। অদু হৌজিক্তি তপ্পা-তপ্পা থাঙ-তা

হিঙ্গলক্লে হায়খি। অমরোমদা, ওসি পাঙথোকখিবা থাঙ-তা দেদী থৌরম অদুনা ষ্টেট অসিগী তোঙান-তোঙানবা মুল ৪৬তীগী লাকখিবা মহৌরায় ১৫০০ হেনবগা লোয়ননা লৈরিবা থাঙ-তাগী লুপ/ওগনি ইজেনশিংদগী লাকখিবা প্রোফেসরনেল আর্টিষ্ট ৩০০ না শুরু য়াখি। শুরু য়াখিবশিংনা থাঙ-তাগী ফজরবা মওং মতেশিং উৎসাহ অয়েংবংশিগী পুঞ্জি হিংশিখি। ওসিগী থৌরম অদুনা এদুকেশন

(এস)কী দিরেক্টর লাইশ্রম নন্দকুমার, যুট এলেক্স এন্ড স্পোর্টসকী দিরেক্টর টি ফুলেন, সনা কোনুং উদ্রা শঙলেনগী অডোম নিংথৌ অডোম অজিৎকুমারসু মরুওইবা মীওইশিং ওইনা শুরু য়াখি। শুরু য়াখিবশিংনা মণিপুর লৈজাক অমদি মরী লৈনবা ওঠোরিটিনা থাঙ-তা য়াওনা লমদম অসিগী কলচরেল অমদি ট্রেডিশনেল আর্টিশিং তুং কোইনা থম্বী য়ানবা অখম্বা পোলিসি শেহরিংবগী অপাধুশিংসু ফোঙদোকখি।

সন্তোশ ট্রোফি : অহানবা মেটচতা মণিপুরনা সিক্কিম লাকচনা থোইবা ওমত্রে

ইম্ফাল, নভেম্বর ১৫ (এইচএনএস): ওল ইন্দিয়া ফুটবোল ফেডারেশন (এ আই এফ এফ)গী মখাদা অগরটালদা ওসি ৭৮লক শুবা নেশনাল ফুটবোল চেম্পিয়নশিপ ফোর সন্তোশ ট্রোফি ২০২৪-২৫গী ওইনা শারখিবা গ্রুপ দিগী অহানবা মেটচতা মণিপুরনা সিক্কিমবু লাকচনা থোইবা ওমত্রে।

ওসি অযুক পুং ৯ তাবদগী হৌরগা ত্রিপুরাদা লৈবা উমাকান্তা মিনি ষ্টেডিয়মদা মণিপুর অমসুং সিক্কিমগী মরজা শারখিবা মেটচ অদুগী ওইনা হৌগৎলকপদগী মণিপুরগী শারারোয়শিংনা বোল হোয়া পায়দুনা লাকচনা শারবা ওমত্রে।

মদুনা মরম ওইরগা মেটচ অদুগী হৌগৎলকপা ১৩শুবা মিনিটতা ফোরবদা গুণ্ডোম রোনাভুনা মেটচ অদুগী অহানবা পাঞ্জল চাবা ওমত্রে। সিক্কিমগী মায়কৈদগী পাঞ্জল চাবা হোৎনখিবশিং বোল পায়বগী চাং রাংপনা মরম ওইরগা মায় পাকখিদে। অহানবা হাফ থারমদই ৪৫শুবা মিনিটতা সিক্কিমনা খঙহৌদনা চখরকখিবা কাউন্টর এটেক অমা থিংনবা হোৎনবদা মিনিটতা ফোরবদা খুলাকপম জহির খাননা পাঞ্জল অমা চনখি। মদুগী



মশাগী মায়কৈদা পাঞ্জল অমা চনখিগুখি। মদুনা মরম ওইরগা অহানবা হাফ লেইবা ফাওবদা টিম অনীমক্কা পাঞ্জল ১-১দা মায়না লৈখি।

অনীশুবা হাফ শারখিবা অদুগী ওইনা বোল হোয়া পায়দুনা শারবা গুল্লিবা মণিপুরগী শারারোয়শিংনা মখা তানা লাকচনা অসুন্মাক শারবা ওমত্রে। মদুনা মরম ওইরগা অনীশুবা হাফকী হৌগৎলকপা ৪৭শুবা মিনিটতা ফোরবদা খুলাকপম জহির খাননা পাঞ্জল অমা চনখি। মদুগী

মতুং ৬০শুবা মিনিটতা টিম কেপ্টেন লৈমজম শঙ্করনা পাঞ্জল অমা অমুক চন্দুনা পাঞ্জল ৩-১দা মাংজিল থারগা লৈখি। সিক্কিমগী মায়কৈদগী পাঞ্জলশিং অদু হুদোক্কা য়াম্মা কমা হোৎনখি। অদু বোল পায়বগী চাং নেমখিবনা মরম ওইরগা পাঞ্জল চনবা য়াবা খুদোংচাবাশিং লৌবা ওমখিদে। অমরোমদা, বোল হোয়া পায়দুনা শারবা গুল্লিবা মণিপুরগী শারারোয়শিংনা মখা তানা পাঞ্জল অহুম চনবা ওমত্রে। পাঞ্জলশিং অদু মেটচ অদুগী ৬২, ৮০ অমসুং

৮৪শুবা মিনিটতা মথংশিংনা খুলাকপম জহির খান, নাওরোইবম রোমেন অমদি এল টি লোলিনা অমমম চনখিবনি। অদুওইনমক সিক্কিমগী ওইনা মেটচ লেইবা ফাওবদা পাঞ্জল অমত্ৰা হুদোকপা ওমখিবদগী মেটচ অদু মণিপুরনা পাঞ্জল ৬-১দা লাকচনা থোইবা ওমখিবনি। ওসি শারখিবা মেটচ অদুগী মেন ওফ দি মেটচনা মণিপুরগী জর্সি নম্বর ২২ মিদফিল্ডর লৈমজম শঙ্কর (কেপ্টেন)না তাখি।

কেজি ৫৬কী কটাগোরিদা টি শেলেননা অহানবা তাম্বে

ইম্ফাল, নভেম্বর ১৫ (এইচএনএস): মণিপুর যুনিভার্সিটি স্পোর্টস কম্প্লেক্সে মিংয়েং মখাদা জেসী আর ঈ গ্লোবেল কোলেজ বাবুপারানা যুধু ওইদুনা ওসখিবা নাওরোম রাজেন্দ্র সিংহ মেমোরিএল (মেন) এন্ড নাওরোম ওংবী তম্পাকলৈমা দেবী মেমোরিএল (রিয়েন) মণিপুর যুনিভার্সিটি ইন্টার কোলেজ জুদো টুর্নামেন্ট ২০২৪-২৫গী ওইনা নুপাগী কেজি ৫৬কী কটাগোরিদা জেসী আর ঈ গ্লোবেল কোলেজ গী তাওরোম শেলেননা অহানবা তাম্বে।

হায়রিবা কটাগোরি অসিগী ওইনা কোলেজ অসিগী লাইশ্রম কাইকু অমসুং নোংপোকগুনবা নাওরোমনা মথংশিংনা অনীশুবা অমসুং অহমশুবা তাম্বে। কেজি ৬০গী কটাগোরিদা প্রভাবতি কোলেজগী লাইশ্রম বেমেচানা অহানবা, পোল ষ্টার কোলেজগী টি এচ সুরজনা অনীশুবা অদুনা প্রভাবতি কোলেজ গী আব্দুল হাকিম অমসুং রাকেশ কে

এচনা অহমশুবা তাম্বে। কেজি ৬৬কী কটাগোরিদা কমল্কা পেমটোন কোলেজগী কে এচ জেমিভর, প্রভাবতি কোলেজ গী নিংথোজম রাজ অমদি ময়াই লম্বী কোলেজগী এম দি নরাজনা মথংশিংনা অহানবা, অনীশুবা অমদি অহমশুবা তাম্বে।

কেজি ৭৩গী কটাগোরিদা বিরমদোল কোলেজগী হিজম হেমচন্দ, প্রভাবতি কোলেজগী ওইনাম রিশিকান্তনা অহানবা অমসুং অনীশুবা তাম্বে। অদুগা রাই কে কোলেজগী খুদোংবম নীরজ অমসুং ময়াই লম্বী কোলেজগী মাইনাম বোবীনা অহমশুবা তাম্বে। কেজি ৮১গী কটাগোরিদা পোল ষ্টার কোলেজগী নোংমেকপম সনাতোহুনা অহানবা তাম্বে। অদুগা কেজি ৯০গী কটাগোরিদা ময়াই লম্বী কোলেজগী হুইদ্রোম রোহেন অমসুং জেসী আর ঈ গ্লোবেল কোলেজগী নিংথোজম লৈশেন্দ্রনা অহানবা অমসুং অনীশুবা তাম্বে।

নুপীগী তোঙান-তোঙানবা রেখ কটাগোরিংশিগী ওইনা কেজি ৪৪গীদা ময়াই লম্বী কোলেজগী পি রোজানা, জেসী আর ঈগী এন দহারানীনা অহানবা অমসুং অনীশুবা তাম্বে।

কেজি ৪৮গীদা প্রভাবতি কোলেজগী এম রোশিবীনা, ময়াই লম্বী কোলেজগী টি এচ মালোটিনা অহানবা অমসুং অনীশুবা অদুগা জি সীগী এম হেলেন অমসুং টি এস পোলগী লৈয়োদ্দা এমনা অহমশুবা তাম্বে।

কেজি ৫২গীদা টি এস পোলগী এস ব্যুটি অমসুং রাই কে কোলেজ গী রাশিতোহীনা অহানবা অমসুং অনীশুবা তাম্বে। টুর্নামেন্ট অসিগী ওইনা নুপাগীদা জেসী আর ঈ গ্লোবেল কোলেজনা টিম চেম্পিয়ন অদুগা প্রভাবতি কোলেজনা রনস অপ তাখি। নুপীগীদা ময়াই লম্বী কোলেজনা টিম চেম্পিয়ন অদুগা প্রভাবতি কোলেজনা রনস অপ তাখি।

রিটার্ড লেফটনেন্ট কর্নেল এল মানোহা মণিপুর ইক্বেট্রিয়ন এসোসিয়েশনগী চ্যেচরমেন ওইনা খনত্রে



ইম্ফাল, নভেম্বর ১৫ (এইচএনএস): লক্ষ্মেপাংতা লৈবা মণিপুর পোনি ব্রিদি ফার্মদা ওসি মণিপুর ইক্বেট্রিয়ন এসোসিয়েশন (এমঈএ) গী নৌনা থৌ পুগদবশিং খনখিবগা লোয়ননা হেলিং-টেকিং ওভরগী থৌরম অমা পাঙথোকপ্তে হায়না এসোসিয়েশন অসিগী জেইন্ট সেক্রেটারি সলাম গীরিমোহোনা প্রেসতা থাদোরকপা চেচরল অমনা

হায়রি। চেচরল অসিগী মতুংইয়া এম ঈ এগী নৌনা খনত্রে থৌ পুগদবশিং অদুদি-চ্যেচরমেন ওইনা রিটার্ড লেফটনেন্ট কর্নেল লৌরেশ্বম মানোহা, ভাইস চেচরমেনশিং ওইনা এল বেদমণি, এস এচ উমানন্দ, দল্লি যুংপেদ্রো, সেক্রেটারি জেনরেল ওইনা এম ইবুংগোচৌবী, সেক্রেটারি ওইনা

ডা. এ দেবেন্দ্র, টি দেবকিশোর, জেইন্ট সেক্রেটারি ওইনা সলাম গীরিমোহোনা, কে হেরোজিৎ অদুগা ট্রেজাররদনা ডা. টি এচ দেবেন্দ্রকুমারনি। মেম্বর ওইনা লৌরেশ্বনা ডা. কে গোপাল, দল্লি যুংলেন, ডা. টি এচ চা মঙ্গিলাল, কে থিরেন, এস মাক্দিমী, কে ধনচন্দ্র অমসুং এস বিমোলনি হায়রি।

যুট বাস্কেটবোল চেম্পিয়নশিপতা শুরুক য়াগদবশিং খনত্রে

ইম্ফাল, নভেম্বর ১৫ (এইচএনএস): থা অসিগী ২৯দগী হৌরগা মথং থাগী ৫ ফাওবা কোলকাটাদা পাঙথোক দৌরিবা ৩৯লক শুবা নেশনাল যুট বাস্কেটবোল চেম্পিয়নশিপ ২০২৪দা মণিপুর ষ্টেট যুট বোইজ টিম রিপ্রেজেন্ট তৌগদবা শারারোয়শিং খনত্রে হায়রি।

হীরম অসিগা মরী লৈননা মণিপুর বাস্কেটবোল এসোসিয়েশনগী জেনরেল সেক্রেটারি সী এচ তেজ কুমারনা থোকখিবা ওর্দর অমগী মতুংইয়া সেলেকশন কমিটিনা রেজমেন্ট তৌরক্কা বা মতুং চেম্পিয়নশিপ অসিগা শুরুক য়াগদবা শারারোয়শিং অসি খনখিবনি। খল্লাবা শারারোয়শিং অদুদি এল এম রাই ভি এগী ওরেন মুতুম, টি এচ খৌগুয়া, সলাম দারিন, মুতুম কেলভিন, এস লোজকপা, সী রাই এল সীগী লৈশেন্দ্রা এল,

এম চিট্টাঙানবা, যুট ক্লবকী রিলসন যুরেশ্বম, তাইবংগুনবা যুরেশ্বম, রাই ও এস সীগী সেমসন অথোকপম, মোদেল ক্লবকী তেলহেবা লাইতোজম, সাইনিক ক্লগী দেনিএল সানধমনি। মথঙুতা পনখিবা মণিপুর ষ্টেট যুট বোইজগীদা রিপ্রেজেন্ট তৌরক্কাগীদমক খনত্রেবা শারারোয়শিং অসিগা থা অসিগী ১৬কী নুংখিল পুং ৩.৩০ তাবা মতমদা ললাখুং মথোঙদা লৈবা এল এম রাই ভি এগী বাস্কেটবোল কোটতা লাক্কা চীফ কোচ টি নিল্লমণি, এসিষ্টেন্ট কোচ এচ দিনেশ অমদি গ্যানারগুন কোইজমদা ট্রেনিং অমসুং কোচিংগীদমক রিপোর্ট তৌরক্কাগীদা হায়না। মণিপুর বাস্কেটবোল এসোসিয়েশনগী সেক্রেটারি সী এচ তেজকুমারনা খুংয়েক পীদুনা থোকখিবা ওর্দর অসিগা মখা তানা পল্লি।

বর্ল্ড কপ কালিফার্স : পারাণ্ডরে অমসুং ইক্কোদোর মায় পাকত্রে



পারাণ্ডরে, নভেম্বর ১৫ (এজেন্সী): মীয়ায়্য কোনমবোল হায়রগসু হোয়া খঙনিরিবা বর্ল্ড কপ কালিফার্সকী ওইনা ওসি শারখিবা তোঙান-তোঙানবা মেটচশিংদা পরাণ্ডরেনা য়াম্মা থাজবনা মওদা অর্জেন্টিনা অদুগা ইক্কোদোরনা বোলিভিয়া মায়খিবা পীত্রে। অতোপ্লা মেটচ অমদনা ভেনিজুয়েলা অমসুং ব্রাজিল দ্রো চত্রে।

পারাণ্ডরে অমসুং অর্জেন্টিনাগী মরজা ওসি শারখিবা মেটচ অদুগী ওইনা হৌগৎলকপদগী অর্জেন্টিনাগী শারারোয়শিংনা বোল হোয়া পায়দুনা লাকচনা শারবা ওমত্রে। মেটচ অসিগা অজে

র্জেন্টিনাগী বোল পায়বগী চাং চাদা ৭৭ ওইখিবা মতমদা পরাণ্ডরেনা বোল পায়বগী চাং চাদা ২৩ খত্মক ওইখি। বোল হোয়া পায়বগী খুদেংচাবা লৌরগা মেটচ অদুগী ১১শুবা মিনিটতা অজে

র্জেন্টিনাগী লোটারো মাটিনেজনা অহানবা পাঞ্জল

চনবা ওমত্রে। পাঞ্জল অদু মেটচ অদুগী ১৯শুবা মিনিটতা পরাণ্ডরেনা এন্টোনিও সনাব্রিয়ানা হুদোক্কা অহানবা হাফ লেইবা ফাওবদা পাঞ্জল ১-১দা মায়না লৈখি।

অনীশুবা হাফ শারখিবা অদুগী হৌগৎলকপা ৪৭শুবা মিনিটতা পরাণ্ডরেনা ওমার অলদেবের্টো হেন-শিংনা অর্জেন্টিনাগী মায়কৈদা পাঞ্জল অমা চনবা ওমত্রে। অদু মেটচকী আপীবা অরোইবা মতম ফাওবদা অর্জেন্টিনাগী মায়কৈদগী পাঞ্জল অদু হুদোকপা ওমখিবদগী মেটচ অদু পরাণ্ডরেনা পাঞ্জল ২-১দা মায় পাকখিবনি।

ইক্কোদোর অমসুং বোলিভিয়াগী মরজা শারখিবা মেটচ অদুগী ওইনা ইক্কোদোরনা বোলিভিয়াবু পাঞ্জল ৪-০দা মায়খিবা পীবা ওমখিবনি। ইক্কোদোরগী মায় পাকপগী পাঞ্জলশিং অদু মেটচ অদুগী ২৬ অমসুং ৬১শুবা মিনিটতা

এনর ভেলোপিয়া অমসুং অলান মিন্দানা অমমসুং অদুগা ২৮ অমসুং ৪৯শুবা মিনিটতা গোঞ্জলো

প্লাটানা অনী চনখিবনি। অমরোমদা, ব্রাজিল অমসুং ভেনিজুয়েলাগী মরজা শারখিবা মেটচ অদুগী ওইনা টিম অনীমক্কা পাঞ্জল অমমম চাদুনা দ্রো চখিবনি। ব্রাজিলগী পাঞ্জল অদুনা রাফিমোহোনা চনখিবনি অদুগা ভেনিজুয়েলাগীনা সেগোজিনা চনখিবনি।

জোশুরা বুট টেকনিকেল দেলিগেট ওইনা খনত্রে

জোই, নভেম্বর ১৫ (এজেন্সী): হোন্ধী ইন্দিয়া লীগনা ওল্টেলিয়াগী জোশুরা বুটপু টেকনিকেল দেলিগেট ওইনা খনখিবগা লোয়ননা নুজিলেদগী কোলিন ফ্রেন্সপুনা ২০২৪-২৫ এডিশনগী ওইনা এস্পায়র মেনেজর হাপত্রে। ইন্টারনেশনাল টুর্নামেন্ট কয়াদা কুমজা ২০১১দগী হৌদুনা ওফিসল ওইনা শুরু য়াখিবা জোশুরা বুটনা কুমজা ২০১৩দা পাঙথোকপা মেস জুনিয়র রবর্ট কপ, কুমজা ২০১৪গী যুট ওলিম্পিক গেমস, কুমজা ২০১৫ অমসুং ২০১৭তা পাঙথোকখিবা হোন্ধী রবর্ট লীগ সেমি ফাইনলে, কুমজা ২০১২ অমসুং ২০১৮দা পাঙথোকপা চেম্পিয়ন ট্রফি অমসুং কুমজা ২০১৬তগী ২৪ ফাওবদা পাঙথোকপা ওলিম্পিক গেমসনখিবা অটোবা মশালা কয়াদা ওফিসল ওইনা শুরু য়াখি।



জোশুরা বুটনা টেকনিকেল দেলিগেট ওইনা খনখিবা অসি রোহিদাস অমিটপু ইন্টারনেশনাল

হোন্ধী ফেডারেশন (এফ আই এচ)গী কোদ ওফ কন্ট্রোল মতুংইয়া মেটচ অমা সম্প্রদ তৌরবা মতুংদা জোশুরাবু টেকনিকেল দেলিগেট ওইনা খনখিবগী খুদোংচাবা ফখখিবনি।

চহী অসিগী গুণ্ডা ৪দা ইন্দিয়া অমসুং গ্রেট ব্রুটেনগী মরজা শারখিবা মেটচ অমদা ইন্দিয়গী প্লেয়ার নম্বর ৩০ ওইরিবা রোহিদাস অমিটপু মেটচ অমা সম্প্রদ তৌখিবনি। এস্পায়র মেনেজর ওইনা খল্লাবা কোলিন ফ্রেন্সনা কুমজা ২০১৩দা পাঙথোকখিবা ওসিনিয়া কপ্তগী ইন্টারনেশনাল এস্পায়রিং ওইবগী কেরিয়ার

অদু হৌখিবনি। মহাশ্রা ট্রান-টাসমান ট্রফি, যুথ ওলিম্পিক গেমস, প্রো লীগ, ক্যানবেরেট গেমস অমসুং বর্ল্ড কপনখিবা মশালা কয়াদা এস্পায়র ওইনা শুরু য়াখি।

ট্রায়ল সেলেকশন পাঙথোকগনি

ইম্ফাল, নভেম্বর ১৫ (এইচএনএস): ওল মণিপুর বোর্দি বিল্ড অসোসিয়েশন (এ এম বি বি এ)না শীদুনা থা অসিগী ১৭কী নুংখিল পুং ২ তাবা মতমদা খুমন লম্পাকজা লৈবা এসোসিয়েশন অসিগী ওফিসতা অহানবা নুপা অমসুং নুপীগী ফিজিক স্পোর্টস চেম্পিয়নশিপ ২০২৪দা শুরু য়ানবা মণিপুর টিম শ্লেয়া বগীদমক ট্রায়ল সেলেকশন অমা পাঙথোকগনি হায়রি।

ফুটবোল লীগ পাঙথোকগনি

ইম্ফাল, নভেম্বর ১৫ (এইচএনএস): ইম্ফাল রেপ্ট দিল্লি ফুটবোল এসোসিয়েশননা শীদুনা ১২শুবা সেকেন্দ দিভিজন ফুটবোল লীগ ২০২৪-২৫ অমদি ৬শুবা এগ এচ মণি মেমোরিএল থর্দ দিভিজন ফুটবোল লীগ ২০২৪-২৫ মথং থাগী ১৫দগী পাঙথোকগনি হায়না এসোসিয়েশন অসিগা থাদোরকপা

লুপা লিশিং ৪ অমদি রিনুএল ফী লুপা লিশিং ৩ থা অসিগী ২৫ ফাওবগী মনুংদা শোয়দনা থীদোক্কাবনি। লীগ অসিগী এন্টি কোর্ম এসোসিয়েশনগী ওফিসতগী ফংগনি অমদি কোর্ম থাঞ্জিবগী অরোইবা মতম্মা থা অসিগী ৩০ ফাওবদা ওইগনি। দিভিজন অনীমজা শুরু য়াগদবা শারারোয়শিং সী আর এ তৌবগা লোয়ননা এ আই এফ এফনা এপ্রভ তৌবা ওইগদবনি অমদি মেনেজরলিগী নীটিং অমা মথং থাগী ২গী নুংখিল পুং ৩ তাবা মতমদা পাঙথোকগনি হায়রি।

HUEIYEN LANPAO DAILY CHESS PUZZLE

1.d4 e6	2.Bf4 f5	3.Nf3 Nf6	4.e3 d5	5.c4 c6
6.Nbd2 Bd6	7.Bxd6 Qxd6	8.Ne5 Nbd7	9.Na3 O-O	10.Bd3 Ne4
11.Bxe4 fxe4	12.Nxd7 Bxd7	13.Ne5 Rf5	14.O-O Rxf8	15.f3 exf3
16.Rxf3 Be8	17.Rxf5 Rxf5	18.c5 Qe7	19.Qd3 b6	20.b4 Bg6
21.Qa6 bxc5	22.bxc5 Rxc5	23.dxc5 Qxc5	24.Qc8+ Kf7	25.Rf1+ Bf5
26.Qb7+ Kg6	27.Qb3 Be4	28.h3 a5	29.Kh2 h5	30.a4 Kh6
31.Qb8 Qxe3	32.Qh8+ B7	33...		

PUZZLE NO. 1307

FM Sondre Melaa (2315) - Nicholas Rosenthal (2059)
Titled Tue 24th Sep Early chess.com INT (6), 2024.09.24

33. Rg3 Rd8 34. Ne5 35. Nxf7+ 36. Nxf7 The white knight deflects Black's rook away from protecting the square c8. Opening the line from c8 to h8. **Rxf7 37. Rc8+ Rf8 38. Rxf8#** Back-rank mate 1-0